

महाराष्ट्र शासन

क्रमांक : गौखनि ५०/०२१४/प्र.क्र.६६/ख

महसूल व वन विभाग
मादाम कामा मार्ग,
हुतात्मा राजगुरु चौक,
मंत्रालय, मुंबई - ३२,
दिनांक : ३१/१२/२०२०.

विषय : गौण खनिज-भंडारा

सन २०१०-११ या वर्षाकरिता मौजे तामसवाडी ता. तुमसर या वाळूगटातून उत्खनन न करता आलेल्या वाळू साठ्याची रक्कम परत करण्याबाबत.

- श्री. नितीन नरेश राजाभोज.

शासन जापन:

जिल्हाधिकारी, भंडारा यांच्या उपरोक्त विषयाबाबतचे पत्र क्र.आसन-१४/खनिज/कलि/कावि-८५७/२०२०, दिनांक १८/१२/२०२० रोजीच्या पत्रास अनुलक्षून असे कळविण्यात येते की, सन २०१०-११ या वर्षाकरिता मौजे तामसवाडी ता. तुमसर जि. भंडारा येथील २८००० ब्रासचा वाळूगट श्री. नितीन नरेश राजाभोज यांना रु.७५,००,०००/- एवढ्या सर्वोच्च बोलीस मंजूर करण्यात आला. लिलावधारकाने संपूर्ण रक्कम शासनजमा करून करारनामा करून दिनांक २१/०९/२०१० रोजी वाळूगटाचा ताबा देण्यात आला.

०२. तथापि, मा. मुंबई उच्च न्यायालय, येथे दाखल रिट याचिका क्र.४८३०/२०१० मध्ये मा. उच्च न्यायालयाने दिनांक २३/०९/२०१० ते दिनांक २६/१०/२०१० या कालावधीत राज्यात वाळू/रेतीचे उत्खनन तसेच वाहतूकीस स्थगिती दिली होती. मा. उच्च न्यायालयाने स्थगिती उठविल्यानंतर लिलावधारकास पुन्हा वाळू उत्खननास परवानगी देण्यात आली. लिलावधारक यांनी न्यायालयीन स्थगितीच्या कारणामुळे मंजूर वाळूसाठ्याचे उत्खनन करता न आल्याने रक्कम परत करण्याची विनंती केली होती.

त्याअनुषंगाने लिलावधारकाने मा. मुंबई उच्च न्यायालय, खंडपीठ नागपूर येथे रिट याचिका क्र.१९४६/२०१६ दाखल केली. त्यावर मा. मुंबई उच्च न्यायालयाने दि.२५/०४/२०१६ रोजी जिल्हाधिकारी भंडारा यांनी दि.२५/०४/२०१६ रोजी शासनास सादर केलेला प्रस्तावाप्रमाणे लिलावधारकास रक्कम अदा करण्याबाबत आदेश देण्यात आले होते. सदर आदेशाच्या अनुषंगाने शासन जापन समक्रमांक दि.०२/०८/२०१६ अन्वये लिलावधारकास रु.०७,१६,५२५/- इतकी रक्कम अदा करण्यास शासन मान्यता देण्यात आली आहे.

०३. तथापि, मा. मुंबई उच्च न्यायालय, खंडपीठ नागपूर येथे दाखल अवमान याचिका क्र.३७२/२०१६ मध्ये दि.०१/१२/२०२० रोजी मा. उच्च न्यायालयाने जिल्हाधिकारी भंडारा यांनी शासनास दि.२५/०४/२०१६ रोजी सादर केलेल्या प्रस्तावाप्रमाणे रक्कम परत करण्याबाबत आदेशीत केले आहे. त्यामुळे मा. न्यायालयाने आदेशीत केल्यानुसार रक्कम रु. ३९,१५,४३१/- पैकी यापुर्वी अदा केलेली रक्कम रु. ७,१६,५२५/- वजा करून उर्वरीत रक्कम रु.३१,९८,९०६/- एवढी रक्कम लिलावधारकास अनुज्ञेय होते.

४. सबब, सन २०२०-२१ या वर्षाकरिता मौजे तामसवाडी ता. तुमसर जि. भंडारा या वाळूगटाबाबत मा. उच्च न्यायालयाच्या आदेशानुसार रक्कम रु.३१,९८,९०६/- इतकी परत करण्याचा शासनाने निर्णय घेतला आहे.

५. श्री. नितीन नरेश राजाभोज यांना रक्कम रु. ३१,९८,९०६/- (रुपये एकतीस लाख अठ्याणव हजार नऊशे सहा फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही, याची खातरजमा करून घेण्याच्या अटीवर अदा करण्यास या शासन झापनाद्वारे शासनाची मान्यता देण्यात येत आहे.

६. या बाबीवर होणारा खर्च सन २०२०-२१ या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

७. सदर शासन झापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

८. सदर शासन झापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२०१२३११२२७०३२२१९ असा आहे. हे शासन झापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(ग. ध. दाभिळकर)

कार्यासन अधिकारी, महसूल व वन विभाग

प्रति,

जिल्हाधिकारी, भंडारा.

प्रत:

- १) विभागीय आयुक्त, नागपूर विभाग, नागपूर.
- २) प्रधान महालेखापाल (लेखा व अनुज्ञेयता)-२, नागपूर
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी, भंडारा.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती "ख" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.